

## રમત વખતે કાર્ય કરતું

રમત વખતે કાર્ય કરતું, કાર્ય સમયે રમતું;

ભીડનું એકાંત ‘આ’, વીતરાગ વદતું. – રમત વખતે....

મન-વચન-કાયાથી, ચોરી જે નહીં કરે;

તેને ઘેર લક્ષ્મીજી, માતૃભાવે મહેર કરે.

ભાવ-નો-દ્રવ્યથી, જૂઠ જે નહીં દળે;

તેનું વચનબળ, અવશ્ય ફળે. – રમત વખતે....

‘દાદા’નું વચનબળ, પૂર્ણ વહન વિદ્યુત;

જેને ઊતરે અંતરે, તેયે વહે વિદ્યુત.

વીતરાગ સર્વપદ, તેનું જ પરિણામ;

પ્રત્યેક ચરણ, પદે, ધ્યાવું નિત્ય શુકલધ્યાન. – રમત વખતે....

સ્યાદ્વાદ વેણ, નેણ, “જ્ઞાની”, સત્ સર્વાંગ;

‘ભજન’ ના-પ્રયાસ છે, ઓલિયાએ પાડી બાંગ.

સ્યાદ્વાદ-વાણી મહેલ, ‘ભજન’ તું જ નાખ ટહેલ;

‘મહાત્મા’ જો હીરા પે’લ, સંગમેશ્વર રાજી-રેડ. – રમત વખતે....

રાજીપાએ રંગ રેડ્યો, ઊગી ગઈ ભજન-વેલ;

‘સ્વ’-અર્થી ભજનિકનું, છૂટું પાણી, છૂટું તેલ.

કવિ કોઈ દી હતો નહીં, છે નહીં ને થશે નહીં;

મૂળ ‘જ્ઞાન’ સરસ્વતી, રત્નત્રય વરસી અહીં. – રમત વખતે....

લઘુ ભજન, ગુરુ વચન, “જ્ઞાની” ધર્યું આચમન;

કથાંતે કથિત બાળ, ‘આ’ અભેદ આવાગમન.

